

प्रियदर्शिनी वसतिगृहात राहणाऱ्या विद्यार्थीनींना
शासनाकडून देण्यात येणाऱ्या परिरक्षण (परिपोषण)
भत्त्यात व वसतिगृह अधिक्षिकेच्या मानधनात वाढ
करण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: वसति-२०१०/प्र.क्र.३०५/१०/मशि-२

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

तारीख: ०५ जुलै, २०१३.

वाचा :-

- १) शासन निर्णय उच्च शिक्षण व सेवा योजन विभाग क्रमांक:टिडब्ल्यूएच-१०९०/१५६१३३(४१)/विशी-५, दिनांक ११ जुलै, १९९०.
- २) शासन निर्णय उच्च शिक्षण व सेवा योजन विभाग क्रमांक:टिडब्ल्यूएच-१०९०/७१/मशि-४, दिनांक ३१ जुलै, १९९५.
- ३) शासन निर्णय क्रमांक: प्रिदव-१०९८/८७६/मशि-४, दिनांक २५ नोव्हेंबर, १९९८.

प्रस्तावना :-

वरील संदर्भ क्र.१ येथील शासन निर्णयानुसार अस्तित्वात आलेल्या योजनेप्रमाणे राज्याच्या उच्च व तंत्र शिक्षण विभागांतर्गत प्रियदर्शिनी वसतिगृह सुरु करण्यास मान्यता देण्यात आली असून सदर वसतिगृहांची कार्यान्वयन पध्दती विहीत करण्यात आली आहे. तसेच संदर्भ क्र.२ येथील शासन निर्णयान्वये या योजनेची पुनर्रचना करुन प्रियदर्शिनी वसतिगृहाचे प्रवेश, शिस्त, अनुदान, इत्यादी संबंधीच्या नियमात बदल करण्यासंबंधीचे आदेश निर्गमित करण्यात आले आहेत. या शासन निर्णयानुसार प्रवेशित विद्यार्थीनींना राहण्याचा व भोजनाचा खर्च भागविण्यासाठी रु.२५०/- इतके मासिक परिरक्षण अनुदान १० महिन्यासाठी देण्यात येत होते. तसेच शासनाने प्रियदर्शिनी वसतिगृहासाठी एका अधिक्षिकेची नेमणूक अनुज्ञेय केलेली असून अधिक्षिकेस मासिक रु.५००/- किंवा व्यवस्थापनाने अधिक्षिकेच्या वेतनावर केलेल्या खर्चाच्या ५० % यापैकी जी रक्कम कमी असेल तितक्या रकमेचे सहायक अनुदान देण्याची तरतूद आहे. संदर्भ क्र.३ येथील शासन निर्णयान्वये प्रियदर्शिनी मुलींच्या वसतिगृहात राहणा-या विद्यार्थीनींच्या परिरक्षण अनुदानात रुपये २५०/- वरुन रुपये ३३५/- व अधिक्षिकांच्या मानधनात रुपये ५००/- वरुन रुपये ६००/- इतकी वाढ करण्यात आली. आता प्रियदर्शिनी वसतिगृहातील विद्यार्थीनींना देण्यात येणा-या परिरक्षण अनुदानात व वसतिगृहातील अधिक्षिकांच्या मानधनात वाढ करण्याचा प्रस्ताव शासनाच्या विचाराधीन होता.

शासन निर्णय:-

शासन असे आदेश देत आहे की, (१) प्रियदर्शिनी मुलींच्या वसतिगृहात राहणाऱ्या मागासवर्गीय तसेच आर्थिकदृष्ट्या मागास प्रवर्गाच्या कुटुंबांतील विद्यार्थीनींना देण्यात येणाऱ्या परिरक्षण (परिपोषण)

अनुदानात दरमहा रुपये ३३५/- वरुन दरमहा (शैक्षणिक वर्षातील १० महिन्यांकरीता) रुपये ९००/- इतकी वाढ करण्यात यावी. (२) वसतिगृहाच्या अधिक्षिकेच्या मानधनात प्रती महिना रुपये ६००/- वरुन रुपये ४५००/- दरमहा किंवा व्यवस्थापनाने अधिक्षिकेस दिलेल्या प्रत्यक्ष वेतनाच्या ५० % यापैकी जी रक्कम कमी असेल ती रक्कम व्यवस्थापनास अधिक्षिकांच्या वेतनापोटी सहायक अनुदान म्हणून मंजूर करण्यात यावी. (३) शासन निर्णय, उच्च व तंत्र शिक्षण विभाग, क्रमांक-टीडब्ल्युएच १०९४/७१/मशि-४, दिनांक ३१ जुलै, १९९५ सोबत जोडलेल्या विवरणपत्र-अ मधील नियम २६(ब) मध्ये खालीलप्रमाणे सुधारणा करण्यात यावी:-

अधिक्षिकेच्या वेतनापोटी देण्यात येणारे सहायक अनुदान हे अधिक्षिकेस प्रत्यक्ष देण्यात येणाऱ्या वेतनाची खात्री करुन देण्यात येणार असल्याने अधिक्षिकेचे वेतन बँक खात्यात धनादेशाव्दारे जमा करण्यास व वेतनापोटी संस्थेच्या हिस्स्याची विविक्षित रक्कम बँक खात्यात जमा झाल्याचे संबंधित अधिक्षिकेने प्रमाणित केल्यानंतर वसतिगृह व्यवस्थापनास सहाय्यक अनुदान वितरित करण्यात येईल.

२. सदर आदेश सन २०१३-१४ या शैक्षणिक वर्षापासून लागू होतील.

३. यासाठी येणारा खर्च "२२०२-सर्वसाधारण शिक्षण-०३- विद्यापीठीय व उच्च शिक्षण, १०३ शासकीय महाविद्यालय व संस्था (०५) विद्यार्थ्यांची वसतिगृहे (०५) (०१) विद्यार्थ्यांच्या वसतिगृहाचे परिरक्षण (२२०२ ०८५२)" या लेखाशिर्षाखाली खर्ची टाकून सदर खर्च त्या त्या वर्षात उपलब्ध होणा-या मंजूर तरतूदीतून भागविण्यात यावा.

४. हा शासन निर्णय वित्त विभागाने त्यांच्या अनौ. संदर्भ क्र.४५३/व्यय-५, दिनांक १३.६.२०१३ अन्वये दिलेल्या सहमतीस अनुसरुन निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७०५१४५०४११२०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. बा. मयेकर)

अवर सचिव , महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, पुणे,

२. सर्व विभागीय सह संचालक, उच्च शिक्षण,

३. महालेखापाल, महाराष्ट्र -१, मुंबई (लेखा परीक्षा / लेखा व अनुज्ञेयता),
४. महालेखापाल, महाराष्ट्र -२, नागपूर (लेखा परीक्षा / लेखा व अनुज्ञेयता),
५. वित्त विभाग (व्यय-५), मंत्रालय, मुंबई,
६. नियोजन विभाग (का.१४७१), मंत्रालय, मुंबई,
७. जिल्हा कोषागार अधिकारी, रायगड/पुणे/नागपूर/अमरावती/कोल्हापूर/ सोलापूर/ जळगाव/औरंगाबाद/नांदेड,
८. अधिदान व लेखा अधिकारी, मुंबई.
९. प्रधान सचिव (उच्च व तंत्र शिक्षण) यांचे स्वीय सहायक, उच्च व तंत्र शिक्षण विभाग, मंत्रालय, मुंबई.
१०. सह सचिव (मशि) यांचे स्वीय सहायक, उच्च व तंत्र शिक्षण विभाग, मंत्रालय, मुंबई.
११. निवड नस्ती (मशि-२), उच्च व तंत्र शिक्षण, मंत्रालय, मुंबई.